

હિન્દુ રાજ્યના હુમલાઓ



: પ્રયોજક તથા પ્રકાશક :

હાશિમ યુસુફ ભટ્ટા “જા.ર”

પ્રત
૨૦૦૦ }

જુન ૧૯૩૦


{ આવૃત્તિ
૧ લી

કીંમત ૨ પૈસા

મુસ્લિમ-ગુજરાત પ્રેસ, સુરત.

હતા તેમાં

હિન્દુરાજ્યનો હુમલો.



નામદાર બ્રિટીશ હુકુમત ઉપર “હિન્દુરાજ્ય”નો સન ૧૯૩૦ ઈસ્વીનો હુમલો ઇતિહાસનાં પાનાંઓને શોભાવશે કે કેમ ? એ સવાલ આજે જગ બ્રિટીશીએ ચઢેલ છે.

લોર્ડ રીડીંગનાં અમલમાં આ ચળવળ યુવાન થઈ, પણ તે વખતે એનું નામ “સ્વરાજ્ય” હતું. પણ આજે એનું નામ, અને એના ઇરાદાઓ બદલાયા છે, તેનાં શા કારણો છે ? અને તે કોણ કોણને આભારી છે ? એ વાત ઢાંકે ઢાંકેલી રહે, એ બનવા જોગ નથી.

મને ચોક્કસ યાદ છે કે સન ૧૯૨૨ ની શરૂઆતમાં હું મારા કેટલાક દોસ્તો સાથે સેહેલ માટે પાંચ સાત દિવસ વાડીએ ગયો હતો, જ્યાં એક વખતે પાનાઓથી દિલ બહેલાવતા હતા, એટલામાં અમારે ત્યાં એક પરોણો આવ્યો. જેની વય ૭૦ થી પણ વધુ હતી. મેં પત્તા ખેલતાં તેને અસહકારની ચળવળ વીશે પુછ્યું કે હાલ જે આ ચળવળ ચાલે છે, એ માટે તમારો શો મત છે ? તેણે એવો સુંદર જવાબ આપ્યો કે તે વખતે તેની તિવ્ર બુદ્ધિ ઉપર ખરા અંતઃકરણે પણ એક પાકીરન પોકારી. અમે તે વખતે સાત હાથનો ગેમ તેણે અમને પુછ્યું કે આ પાનાંઓમાં રાજ,

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૧૫૨૮૨ વર્ગીક

પુસ્તકનું નામ હિન્દુશાસ્ત્રનો સુમતી

વિષય ભૂ ૨ : ૨૫ . ૨૭ ૩

રાણી, ગુલામ, દસ્તો, વિગેરે જેટલાં પાનાંઓ છે એમાં સર્વને જીતી શકે એવું કયું પાનું છે ? અમોએ જવાબ આપ્યો કે એકકો. ત્યારે તે વૃદ્ધ માણસ કહેવા લાગ્યો કે ભાઈઓ આ ચળવળમાં જ્યાં સુધી ઐક્યતા છે ત્યાં સુધી એની જીત કોઈ પણ સંદેહ વગર છે.

ખરેખર ! એક ઘણીજ સાદી સમજનો માણસ પણ ઉપલી વાતથી નકાર કરી શકતો નથી, કારણ કે આ વાત જગતએ માની લીધી છે, કે ઐક્યતાનું લાગ્ય જગતના ઉત્પત્તિ કર્તાએ ચક્રચકિત બનાવ્યું છે. એમ છતાં જો કોઈ મુખ ગુસ્સાના અવંશમાં પોતાને મોઢે એવા ઝેરી વાક્યો ઓગળે કે અમને....ની પણ જરૂર નથી, અને...ની પણ જરૂર નથી, એઓ વગર પણ અમો હુમે હિંદુરાજ્ય પ્રાપ્ત કરી શકીશું, તો એ કેવળ મુખતા છે.

તે વખતે નેતાઓ ગામે ગામ ફરી લોકોને ઐક્યતાનો ઉપદેશ કરતા હતા, અને જગેજગ “હિંદુ મુસ્લીમકી જય” નાં નાંદો સંભળાતા હતા, તે વખતે એ ચળવળનાં છેવટનાં મીંડું શા કારણે આવ્યું ? તેનું જ્યારે આપણે તિવ્ર અવલોકન કર્યું છીએ, તો સાફ જણાઈ આવે છે, કે તે ઐક્યતા માત્ર મોઢેનીજ હતી.

સ્વરાજ્યની પહેલી લડત વખતે હિંદુ મુસ્લીમમાં સંપૂર્ણ ઐક્યતા હતી, એ વાત જેઓ માને છે, તે તદ્દન ભુલ ભરેલી છે. કારણ કે મુસ્લીમો તે વખતે જે કાંઈપણ કરતા હતા તેમાં

“ખીલાકૃતનો” સવાલ મુખ્ય હતો, અને એ મુસ્લીમોનો એક ધાર્મિક સિધ્ધાંત હતો, તે સમયમાં સ્વરાજ્યની ચળવળે કાંઈ એક વધુ ભેર પકડ્યું હતું, કારણ કે હિંદુઓ ખીલાકૃતનાં કામમાં મુસ્લીમોનું હૃદય હરવા માત્ર મોઢે કાંઈક લાગ લેતા, કે જેથી બદલામાં મુસ્લીમો સ્વરાજ્યનાં સિધ્ધાંતમાં હિંદુઓનો સાથ આપે. એનું નામ ઐક્યતા નથી, ઐક્યતા તો તેજ વખતે કહી શકાય કે જેમ દુધમાં ખાંડ ભેળાઈ છે, તેવી રીતે ભેળાઈને રહે તો તેને ઐક્યતા કહી શકાય.

અહીયાં તો મુળ ઐક્યતા તો હતીજ નહીં. અને એક મુદ્દે જે આ તુટીપુટી અઘક્યતા થઈ તેનો અંત પણ ઘણાંજ ટુંક સમયમાં આવી ગયો. એ અઘક્યતા શા કારણે નષ્ટ થઈ, અને હિંદુ મુસ્લીમોમાં પહેલાંથી પણ વધુ દુશ્મનાવટ ઉત્પન્ન થઈ તેનાં કેટલાંક દેખીતાં કારણો નીચે પ્રમાણે છે.

(૧) આ તુટીપુટી અઘક્યતા નષ્ટ થવાનું મુળ તો એ છે કે હિંદુ ભાઈઓ એમ સમજવા લાગ્યા કે આપણે અઘક્યતાના શબ્દથી જે મુસ્લીમોને આપણી જાળમાં ફસાવ્યા છે, માટે હાલ તુર્તતો મુસ્લીમોને ગૌવધથી અટકાવવા જોઈએ, અને તે માટે જે મુસ્લીમોનાં ક્રીડરો ખતી બેઠા હતા તેઓ પર પહેલાં ગૌવધને અટકાવવા માટે સવાલ નાંખ્યો, કે જે સવાલને સ્વરાજ્ય સાથે કરી શકાય ન હતો, તેમ એ ખીચારા લીડરો ધર્મને નામે તો ભ્રમરડા હતા. એટલે જેમ ફેરવ્યા તેમ ચક્રર ખાવા લાગ્યા. પણ જેઓ એ વાતને

સારી રીતે સમજતા હતા, કે કુરખાની તોઈસ્લામનું ધર્મચિન્હ છે, તેઓમાં અને ભમરડાઓમાં પહેલાં પુટ પડી. અને સામ સામા કાગળ, કલમથી ચુદ્ધ થયું. પરિણામમાં ભમરડાઓની હાર, અને ધર્મિઓની જીત થઈ. એ લડાઈમાં જે કાંઈ ભાંગ્યો તુટ્યો સંપ હતો તે પણ ધીમે ધીમે મટતો ગયો.

(૨) ઉપર પ્રમાણે કુસંપનો પ્રવાહ વધતો ગયો ત્યારે કેટલાક મહાન બુદ્ધિમાનોએ વિચાર્યું કે હિંદુ મુસ્લીમ સંપુર્ણ અઈક્યતા અશક્ય છે, જેથી શુષ્કિ, સંગઠનની ચળવળમાં પ્રાણનો પાતળો વાયુ મુક્યો, કે જે હિંદના મુસ્લીમોને આપણે મોટે ભાગે શુદ્ધ કરી લઈશું તો બાકી જે રહેશે તેને હિંદમાંથી હાંકી કાઢીશું એટલે સંપુર્ણ અઈક્યતા થશે તો સ્વરાજ્ય પ્રાપ્ત કરવામાં કાંઈપણ વિલંબ લાગશે નહીં, અને ઘણીજ શાંતિ સાથે હિંદુરાજ્યનો અમલ હંમેશા મોટે હિંદમાં રહેશે.

ગૌવધે ચણગારી તો મુકી હતી કે શુષ્કિએ તે ઉપર તેલ રેડયું. ભડકો એક સાથે એવો જોરથી થયો કે ઠામ ઠામ હુલ્લડોનો જવાળા ફાટી નીકળ્યો, કેટલી બધી લાંબી બુષ્કિના આ મહાન નરો થઈ ગયા, કે એમનાં ઠોઠ લેન્ડાઓમાં આ વાત કેવી રીતે સમાઈ શકી કે થોડા સમયમાં મુસ્લીમોનો મોટો ભાગ શુષ્ક કરી લઈશું, અને બાકીનાંઓને હિંદથી હાંકી કાઢીશું. મુસ્લીમો શુષ્ક કરી લેવા કાંઈ લાડુઓનો પ્રસાદ ન હતો, એતો લોખંડના ચણાથી પોતાના દાંતો તોડવાનાં પ્રયત્નો હતા.

ઉપરની એ ચળવળથી અર્થક્રયતાની ઠાંડી તો મસાણે પહેાંચી ગઈ.

(૩) હવે પહેલાં જે સંબંધ હતો તેથી પણ વધુ દુશ્મનાવટ જે ઉત્પન્ન થઈ તેનું કારણ મસજીદ પાસે વાજીંત્ર એ વાજીંત્રોએ દુશ્મનાવટ એટલે સુધી વધારી દીધી કે ઠામ ઠામ અને જગેજગ મોટાં મોટાં હુલ્લડો થયાં અને પરિણામ એ આવ્યું કે ઘણાઓનાં પ્રાણ ગયા હબરો કોડી કોડી વગરનાં થયા, અને ઘણાઓ વગર ગુનાહે જેલ-યાત્રાએ સીધાવ્યા. અને જે સંબંધ પહેલાં હતો તેનો અડધો તો શું પણ માત્ર નામનોજ રહ્યો એમ કહીયે તો તેમાં જરાએ અતિશયોક્તિ નથી અને જે માટે એ બધું થયું તે સ્વરાજ્ય માટે તો છેવટમાં તેજ ચક્રરડું. જ્યારે આપણા સવાલ માત્ર સ્વરાજ્યજ હતો, ત્યારે તે સિધ્ધાંતની વચ્ચે જોવધ, ને થોડા દિવસ થોળાવી રાખ્યો હોત તો શું એમનું થઈ જત ? સ્વરાજ્યનીજ અભિલાષા હતી તો થોડો સમય એ શુષ્કિ જત, અને સંગઠન બાઈને પરદામાંજ છુપાવી હોત તો શું નુકસાન થઈ જત ? પણ એમ કવી રીતે થઈ શકત ? વિનાશકાળે વિપરીત બુધ્ધિ આજે હિંદુમુસ્લીમમાં કુસપથી જે જત જતનાં તરેહવાર નુકસાનો થાય છે, એથી સમજદાર વર્ગ કયાં અંજાણ્યો છે ?

હવે જ્યારે હિંદુ મુસ્લીમ અર્થક્રતા અશક્ય લાગી ત્યારે હિંદુ રાજ્યની સ્થાપનાનો નિશ્ચય દ્રઢ થયો.

મારા હૃદયમાં હિંદુસ્તાનની બહાદુરી માટે માન છે. એમ છતાં આગળા ઇતિહાસોનાં પાનાંઓનો નાશ જગતમાંથી કેવી રીતે કરવો એ મારી શક્તિથી બહાર છે. સન ૧૫૨૬ ઇસ્વીમાં જ્યારે બાબર દસ હજાર પઠાણોનું લશકર લઈ દિલ્લી પર ચઢી આવ્યો, ત્યારે ઇબ્રાહીમખાં લોદી એક લાખ પઠાણોનું લશકર લઈ પાણીપતનાં મેદાને તેનો મુકાબલો કરવા ગયો, એક લાખનું લશકર હોવા છતાં હાર્યો. છેવટની ઘડીએ જે વાક્યો તેનાં મોઢામાંથી નીકળ્યાં તે એ હતાં કે બાબર તું પુલાઈ નાં જતો મારા દાદા બેહલોલ લોદીએ સૈયદવંશના છેલ્લા શાહ અલાઉદ્દીનને આજ પ્રમાણે શીકરત આપી હતી તું જે દસ હજાર પઠાણોથી મારા લાખ પઠાણો પર આજે હુલ્લ મેળવી શક્યો છે એતો હિંદના પાણીને આભારી છે.

દિલ્લીમાં એક આ વાત વિખ્યાત છે કે એક વાણીયાને છોકરો ત્રણ દિવસ સુધી નીશાળે ન ગયો, જ્યારે શિક્ષકે ત્રણ દિવસની ગેરહાજરીનું કારણ પુછ્યું તો તેણે જવાબમાં જણાવ્યું કે “બકરીને સીંગ ચલાઈ તો મુજે ત્રીન દીન તપ આઈ.” કેટલો બહાદુર છોકરો કે જે બકરા લડ્યા તો તે જોવાથી એને ત્રણ દિવસ સુધી તાવ આવ્યો.

હાલની ચળવળ શાહી લાડીઓ, અને તોપનાં ગોળાની સામે ટકકર ઝીલવાની હાલતો નજરે પડે છે. કારણ કે સરકારી અગરો પર હુમલો કરવો શાહી બજનો લુટવા બરોબર છે.

એની સામે સરકાર કાયદા પ્રમાણે જે કાંઈ પગલાં ભરે તો તે અયોગ્ય તો નજ કહેવાય. એક સાધારણ માણસ પોતાનો ખજાનો હુટાતો હોય તો તે વખતે જીવતોડ કોશીશો કરે છે, અને તેમાં કેટલાંક કરેલાં અયોગ્ય કામો પર પણ ન્યારે હાંપ પીછોડો કરવામાં આવે છે, ત્યારે આતો સરકાર છે, એ કાંઈ એમને એમ કાંઈ પણ કર્યા વગર બેસી રહે એતો નજ થઈ શકે. જે બહાદુરો લાડીઓ, અને ગોળીઓનો મુકાબલો કરવા હાલ બહાર પડ્યા છે, એઓની બહાદુરી માટે હાલ તો કાંઈ કહી ન શકાય. પણ એકવાર ગોળીઓ ખાવા પછી બીજા કેટલા બહાદુરો બહાર પડે છે એ જોવાનું છે. કોઈ ગમે એમ કહે પણ હું તો એમ કહીશ કે સરકાર તો બહાદુર હોવો જોઈએ, અને વણિક કોમની બહાદુરીતો વિખ્યાત છે. જેનું એક દ્રષ્ટાંત હું ઉપર આપી ચુક્યો.

હવે જો કોઈ સાહેબ એમ કહે કે અમારો પ્રાણ જશે તો પણ અમે કોઈ શાહી સીપાહી પર હાથ પણ ઉગામીશું નહીં, તો હું કહીશ ત્યારે આ ફેક્ટમાં પ્રાણ ગુમાવવો એ કઈ બુધ્ધિનું કામ છે? શું સ્વરાજ પ્રાપ્ત કરવા માટે આ મીઠાનાં અંગરો પર હલ્લો લઈ જવો એજ એક રસ્તો છે? કે એનાં કાંઈ બીજાં પણ સાધનો છે? શું એક માણસને હાથ એક બીજા માણસનો ખજાનો કબજામાં આવે, હવે આ બીજો માણસ તેની પાસે એવી રીતે માંગણી કરે કે જો તું મારી દોલત મને આપી દે? નહીં તો હું

તારા ખજાના પર લુટ ચલાવીશ. શું આ માંગવાની રીત પસંદ કરવા જોગ છે ? માંગણી રીત સર થવી જોઈએ, અને દાદ કાયદા પ્રમાણે માંગવી જોઈએ. મને તો લાગે છે કે આ ખીજા હુમલાનું પરિણામ ઘણું જ જલદી આવી જશે અને તે ખરેખર ઈતિહાસનાં પાનાંઓને લખવશે. આપણે આપણી લાયકાત પ્રમાણે વર્તવું જોઈએ, ફેક્ટમાં પ્રાણ આપવો કાંઈ પણ લાલ કરશે નહીં, કારણ કે મરવા કે મારવાની લાયકાત તો જ્યારથી હાથથી તલવાર ગઈ ત્યારથી નષ્ટ થઈ ગઈ છે. હવે જે જોવાનું છે તે એ છે કે આપણે સ્વરાજ્ય માટે કઈ કઈ શક્તિઓનો ઉપયોગ કરી શકીએ છીએ કે જે શક્તિઓ લાલકર્તા નિવડે. આ અગરો પર હુલ્લાનું સાધન તો તદ્દન 'પાછળથી શરમાવે એવું' લાગે છે. દરરોજનાં પાંચ રૂપીઆ કમાતો કારીગર આખા દિવસમાં જે ચાર આનાનું સુતર કાંતે એ કઈ ઉનાંત છે ? મીયાંને ચકલી વડાડતો જોઈ ઘરમાં ભરાઈ જનાર બડાદુર બંદુકની ગોળી પોતાની છાતી પર કેવી રીતે ઝીંકશે ?

જે બળવાન સરકાર ચાઉંડેગલ કેનફરંસ ભરી હુકો આપવા આતુર છે, અને તેનાં આમંત્રણો મોકલે છે. તેમાં જવાથી શું નુકસાન છે ? જો મન મુજબનાં હુકો ન મળે તો વળી રીતસર માંગણી કરવી, અથવા કોઈ ખીજા એવો રસ્તો જોળી કાઢવો કે જેથી પબલીકને નુકસાન ન થાય, અને મન મુજબનાં હુકો પણ મળે. તો તે પ્રમાણે વર્તવામાં શો

વાંધો છે ? જ્યારે મરવાકે મારવાની આપણામાં શક્તિ નથી ત્યારે એવો સાહસ ઉઠાવવાથી શો લાભ ?

આપણું નામદાર લિડરો પણ કેટલા વિશ્વાશપાત્ર છે, તે બાબત પણ આપણે તપાસવી જોઈએ, એક વખતે જેઓ સંપૂર્ણ સ્વરાજનાં હિમાયતી હતા, તે વખત આવે વડી ધારાસભામાં મીયાં મીઠું બની ના. વાઈસરાય સાથે કેવા ચાચ લેતા હતા. શું એવી બાબતો ધ્યાન દેવા જોગ નથી ? શું એવા નામવરો બાતી વડાઈ વગર કોઈ બીજી ચીજને ચાહે છે, એમ કોઈ એઓની હરકતો જોયા પછી પણ કહેવાની હીમત કરી શકે છે ?

હું છાતી ઠોકી કહી શકું છું, કે મીડાંનાં અગરો ઉપર હલ્લો કરવો એ સ્વરાજ્ય સીડીનું પગથયું તો શું પણ એક મીનારાની ટોચે ચઢેલા માણસને ઠેક ભોંય તળીયે ગબડાવી દેવા માટે ધકકો છે. કારણ કે આપણી બહાદુરીનાં દ્રષ્ટાંતો પ્રત્યક્ષ છે, અને આ કામમાં બહાદુરીની ખાસ જરૂર છે, અને જે બહાદુર કોમનો સાથ હોતો તે સાથ તો તેઓપર બીન જરૂરી જીલમો કરી ગુમાવ્યો છે, અને જીલમોનો વરસાદ હજી સુધી ચાલુજ છે. જેઓએ સુંદર સાથ આપ્યો તેઓ પર ગૌવધ માટે દુઃખનાં દાવાનજ, મસ્જીદો પાસે વાજાંત્ર વગાડી તરેહવાર આફતોનાં વાદળો તોડી પાડ્યા, શુષ્કિની કઢંગી ચળવળને આગળ કરી દૃઢ્યો વિંધી નાંખ્યાં, તરેહવાર શાહી પકડોમાં

પકડાવી પૈસે ટકે ખવાર કરી મોટી મોટી સબ્બોની જાળમાં
સપડાવ્યા, તેઓના મહાન પેગંબર હઝરત મોહમ્મદ (સલ.)
ની આલી જનાબમાં તથા આકાશી સર્વથી શ્રેષ્ઠ પુસ્તક પવિત્ર
કુરાનની જે અદબીઓ કરી કેટલાકને ફ્રાંસીને માચડે ચઢાવ્યા,
તેમ હજી સુધી આ ધિક્કારને પાત્ર હરકતો જગેજગ અને
ઠામે ઠામ ચાલુજ રાખી શાહી અગરો પર ખાસ ગુજરાતનાં
ખડાદુરોથી હલ્લો કરી વિજય મેળવવાની અભિલાશા છે?
કોઈએ ખરું કહ્યું છે કે “મયદાન તો મરદોજ મારી શકે
છે.” શું ! ત્યાંથી નાશી છુટવાની વાતો ચર્તમાન પત્રોએ
ખોટી પ્રગટ કરી હશે ?

મુસ્લીમો તો આ કામમાં સાથ ન આપે કારણ કે
તેઓનાં હૃદયનાં ધા હજી રૂઝાયા નથી. તેમ હજી તો તાબ
ધા દિન પર દિન થતા જાય છે. એમ છતાં જો કોઈ મુસ્લીમ
કોઈ દાખ, કે મોટાઈ, કે મુર્ખતાનાં કારણે ભાગ લે તો એ
તેનાં ભાગ્યની વાત છે. પણ હિંદુભાઈઓની ઇસ્લામ પ્રત્યેની
હાલની ચાલુ ચળવળ જોતાં તો દરેક મુસ્લીમે આ ચળવળમાં
હિંદુભાઈઓના સાથ આપવો ન જોઈએ.

સ્વરાજ્ય દરેકને પ્રાણથી પણ વધુ વડાલું છે. પણ આ
ચળવળ તો હિંદુ રાજ્યની છે, અને હિંદુ રાજ્યને તો હિંદુજ
ભાઈ વધુ પસંદ કરી શકે.

હિંદુભાઈઓ સાથ મળી અગરો પર હલ્લો કરવા માટે
અગર મહાન જમઈયત પણ કોઈ હુકમ બહાર પાડે તો તેનો

અનાદાર કાંઈ ધાર્મિક આજ્ઞાના અનાદરનાં હુકમમાં આવી શકે નહીં. હાં ! એઓ આપણા ધાર્મિક આગેવાનો છે, અને આપણે માટે ખાસ ખાસ ઘણા રસ્તાઓ ખતાવી શકે છે, પણ આ અગરો પર હિંદુભાઈઓ સાથે હલ્લો કરવા માટે કે હિંદુરાજ્યની પ્રાપ્તિ માટે તો એઓનું ફરમાન ધાર્મિક દ્રષ્ટીએ અંધ ખેસ્તું પણ ન આવી શકે, તેમજ બુદ્ધિમાં પણ ન સમાઈ શકે.

શરૂઆતમાં રેંટીયાની ચળવળ વખતે લાલ ઉડાવ્યો તો હિંદુભાઈઓએ દુઃખો ઉડાવ્યાં તો મુસ્લીમ ભાઈઓએ હવે આ મીઠાં વખતે લાલ અને નુકસાન બન્ને એજ ભાઈ અંધ કોમને ઉડાવવા દો, કારણ કે નફામાં તો મુસ્લીમોનો ભાગ નથી, ત્યારે માત્ર દુઃખ ઉડાવવા શા કારણે જવું જોઈએ. આ ચળવળથી હાલ દેખીતો લાલ સંદેરમાં તો એ થયો કે પહેલાં મીઠાંનો ભાવ સવા હતો અને હાલ સાડાત્રણ છે, અને મીઠાંનો કોઈ એક પણ વેપારી સંદેરમાં મુસલમાન નથી. હવે એ મીઠું મોટું મીઠું કરે છે કે દાંત ખાટા કરે છે, એ જોવાનું બાકી છે. એ મીઠું ખોદા કરેને મોઢાંનું મીઠું ઉડાવી ન દે તો ઘણું સારું !

હિંદુ મુસ્લીમ પોત પોતામાં સગા ભાઈને જેવા પ્રેમ ભાવથી રહે, પોત પોતાના ઝગડાઓનાં ફેસલાઓ પોતાની પચોમાં કરે. ન્યાંસુધી બની શકે ત્યાંસુધી સ્વદેશી માલનો ઉપયોગ કરે, બાળકોનાં કોમળ લેજઓમાં પોતાનાં વડી-

લોનો ખરો ઇતિહાસ ઠરાવે, પોતાનાં ધર્મ અનુસાર હુરામ વસ્તુઓનો ત્યાગ કરે, કોઈ કોઈનાં ધર્મને આડે ન આવે, ખેતી વાડી હુનર ઉદ્યોગની ઉન્નતિ માટે મોટાં મોટાં સાધનો ઉત્પન્ન કરે, અને સર્વથી પહેલાં તો જન જાય તોએ ન્યાયને ન તજે, એવા ગુણો જ્યારે પ્રાપ્ત થશે તો સ્વરાજ તમારો દરવાજો ઠોકતું આલ્યું આવશે, આતો તમે સ્વરાજ્ય લેવાદોડો છો, અને તે તમારેથી નાસે છે. આપનો ઠામ ઠામ હુલ્લડોનાં નગારાં વાગે છે. જેનો અવાજ દૂન્યાને આછેડેથી ખીજે છેડે સુધી પહોંચે છે, જેથી વિદેશી રાજ્યોમાં હિંદિ-ઓની લાયકાતનાં ગીત ગવાય છે. હવે કોઈ આપણી લાયકાત માટે બે શબ્દો કહે પણ તો શા આધારે ? કારણ કે વિદેશ-તો આપણાં તુકાનનાંજ ઢંઢરા વાગે છે. એમ છતાં હંમેશાં કારણે સ્વરાજ્ય પ્રાપ્ત પણ થઈ જાય તો જુગોનાં જુગો સુધી શાંતિની આશા વિચર્યાં સમજવી.

જે માણસ જે કાંઈ પણ કરે છે, તો તે પોતાની મતલબને અનુસરતુંજ કર્યો જાય છે, જગે જગ ઉધરાણુ થાય છે, તે અપાય છે, વળી અદ્રશ્ય પણ થઈ જાય છે, છેલ્લાં ગાંધીજી જ્યારે સંદેર પધાર્યા તે વખતે ચાર પાંચ સદગૃહસ્થો તેમને નજરાનું આપવા પોતાની ટોપીઓમાં ઉધરાણું કરવા નીકળી પડ્યા હતા, તેમાંથી એક ટોપી ઉપર એક મુનીરાજે એવો ચમત્કાર બતાવ્યો કે તે ટોપી પૈસા સાથે અદ્રશ્ય થઈ ગઈ, જેનો આજ સુધી પતો મળતો નથી.

સ્વરાજ્યને પ્રાપ્ત કરવા કોઈ તો કલમ ઉઠાવી શાહ અલાઉદ્દીન ખીલજીને પીછે પડ્યો છે, તો કોઈ અહિરંગજેખ (૨૦)ને વખોડે છે, સાહેબો ? આવા નાબુક સમયે આવી બાબતોને હાથ ધરવાથી શું લાભ થવાનો છે ? અને વળી એ વખોડ, ખોડ કાંઈ રીત સરની હોય તો સમજ્યા, પણ જેમ જેનાં ધ્યાનમાં આવે છે તેમ ધોળા પર કાળુ કર્યો જાય છે, મને તો આ બાબતોમાં કાંઈ કીક લાગતી નથી. અને એનું છેવટ મને તો ઘણું જ ગંભીર લાગે છે. અને સ્વરાજ્ય માટે જે આ મીઠાંનાં કાયદાનો ભંગ આગળ ધર્યો છે, એનું પરિણામ પણ ફતેહમંદ આવે એમ મને લાગતું નથી, કારણ કે પુતનાં પગ પારણેથીજ પરખાઈ જાય છે, મને તો જે ખડું લાગ્યું છે તેજ સમાજ સંતિમુખ ધર્યું છે. એમાં જો કાંઈ મારી કંઈ ભુલ હોય, અર્થવા એથી કોઈનું કાંઈ દિલ દુઃખાયું હોય તો તે માટે દરગુજ ચાહું છું, અને છેવટે વળી એકવાર મારા મુસ્લીમ ભાઈઓને અળવળમાં ન જોડાવા માટે નમ્ર આગ્રહ કરું છું.

ભર.

